



# ԼԵՌՆԱՅԻՆ ՂԱՐԱՔԱՂԻ ՀԱՆՐԱՊԵՏՈՒԹՅԱՆ ԿԱՌԱՎԱՐՈՒԹՅՈՒՆ

## Ո Ր Ո Շ ՈՒ Մ

08 փետրվարի 2012թ.

N 58-Ա

ք.Ստեփանակերտ

### ԼԵՌՆԱՅԻՆ ՂԱՐԱՔԱՂԻ ՀԱՆՐԱՊԵՏՈՒԹՅԱՆ 2012 ԹՎԱԿԱՆԻ ՊԵՏԱԿԱՆ ԲՅՈՒՋԵՆՎ ՆԱԽԱՏԵՍՎԱԾ ԳԻՇԱՏԻՉՆԵՐԻ ԳԼԽԱՔԱՆԱԿԻ ԿԱՐԳԱՎՈՐՍԱՆ ՄԻՋՈՑԱՌՈՒՄՆԵՐԻ ԾՐԱԳԻՐԸ ՀԱՍՏԱՏԵԼՈՒ ՄԱՍԻՆ

Լեռնային Ղարաբաղի Հանրապետության կառավարության 2011 թվականի դեկտեմբերի 29-ի «Լեռնային Ղարաբաղի Հանրապետության 2012 թվականի պետական բյուջեի կատարումն ապահովող միջոցառումների մասին» N 1030-Ն որոշման 17-րդ կետին համապատասխան՝ Լեռնային Ղարաբաղի Հանրապետության կառավարությունը *որոշում է*.

Հաստատել Լեռնային Ղարաբաղի Հանրապետության 2012 թվականի պետական բյուջեով նախատեսված գիշատիչների գլխաքանակի կարգավորման միջոցառումների ծրագիրը՝ համաձայն հավելվածի:

ԼԵՌՆԱՅԻՆ ՂԱՐԱՔԱՂԻ  
ՀԱՆՐԱՊԵՏՈՒԹՅԱՆ ՎԱՐՉԱՊԵՏ

Ա. ՀԱՐՈՒԹՅՈՒՆՅԱՆ

## Ծ Ր Ա Գ Ի Ր

### ԼԵՌՆԱՅԻՆ ՂԱՐԱԲԱՂԻ ՀԱՆՐԱՊԵՏՈՒԹՅԱՆ 2012 ԹՎԱԿԱՆԻ ՊԵՏԱԿԱՆ ԲՅՈՒՋԵՌՈՎ ՆԱԽԱՏԵՍՎԱԾ ԳԻՇԱՏԻՉՆԵՐԻ ԳԼԽԱՔԱՆԱԿԻ ԿԱՐԳԱՎՈՐՄԱՆ ՄԻՋՈՑԱՌՈՒՄՆԵՐԻ

#### 1. ԾՐԱԳՐԻ ԻՐԱԿԱՆԱՑՄԱՆ ԱՆՀՐԱԺԵՇՏՈՒԹՅԱՆ ՀԻՄՆԱՎՈՐՈՒՄԸ

Լեռնային Ղարաբաղի Հանրապետության վարչական տարածքներում գիշատիչների (գայլեր, շնագայլեր) գլխաքանակի աճը շոշափելի վնաս է հասցնում բնակչությանը և անասնապահությանը: Շարունակվում են գրանցվել դեպքեր, երբ գայլերը հայտնվում են բնակավայրերում՝ վտանգելով բնակչության կյանքը և հարձակվելով գյուղատնտեսական նշանակության կենդանիների վրա:

Հաշվի առնելով վերջին տարիներին գայլերի ագրեսիվության նկատելի դրսևորումը և թողած բացասական հետևանքները՝ անհրաժեշտություն է առաջանում իրականացնել գիշատիչների (գայլեր, շնագայլեր) գլխաքանակի կարգավորման միջոցառումներ:

#### 2. ԾՐԱԳՐԻ ՆՊԱՏԱԿԸ

Ծրագրի նպատակն է հանրապետության վարչական սահմաններում կարգավորել գիշատիչների (գայլեր, շնագայլեր) գլխաքանակի աճը՝ բնակչությանը և գյուղատնտեսությանը սպառնացող վտանգից խուսափելու և զերծ պահելու համար:

#### 3. ԾՐԱԳՐԻ ԻՐԱԿԱՆԱՑՄԱՆ ՀԱՄԱՐ ՄԻՋՈՑԱՌՈՒՄՆԵՐԸ

Գիշատիչների գլխաքանակի կարգավորման միջոցառումները կազմակերպվում են բոլոր շահագրգիռ կազմակերպությունների, մարմինների, ինչպես նաև տվյալ տարածքների բնակչության և որսորդների համագործակցությամբ: Միաժամանակ, հարցի գրագետ և անվտանգ լուծման համար անհրաժեշտ է նաև մասնագետների անմիջական միջամտություն՝ կենդանատեսակների թվաքանակի պահպանման համար:

Սկսած 2006 թվականից իրականացվում է գիշատիչների (գայլեր, շնագայլեր) գլխաքանակի, բնակչության վայրերի և որջերի, ակտիվության և կենսագործունեության այլ առանձնահատկությունների մասին տեղեկությունների հավաքագրումը և ընդհանրացումը: Ծրագրի իրականացման համար 2006 թվականից գիշատիչների (գայլեր, շնագայլեր) գլխաքանակի ոչնչացման համար սահմանվել են հետևյալ դրամական պարզևատրումները՝ մեկ գլուխ գայլի համար 25000 (քսանհինգ հազար) դրամ, իսկ մեկ գլուխ շնագայլի համար 4000 (չորս հազար) դրամ:

2009 թվականից Լեռնային Ղարաբաղի Հանրապետության կողմից մեկ գլուխ գայլի համար սահմանվել է 50000 (հիսուն հազար) դրամ, մեկ գլուխ շնագայլի համար՝ 4000 (չորս հազար) դրամ:

Պետական բյուջեով նախատեսված գիշատիչների (գայլեր, շնագայլեր) գլխաքանակի կարգավորման միջոցառումների ծրագիրը ենթարկվել է լրամշակման, և 2010 թվականի նոյեմբերի 1-ից որսորդներին շահագրգռելու համար Լեռնային Ղարաբաղի Հանրապետության կառավարության կողմից սահմանվել են հետևյալ

դրամական պարզևատրումները՝ մեկ գլուխ գայլի դիմաց 100000 (հարյուր հազար) դրամ, մեկ գլուխ շնագայլի դիմաց 8000 (ութ հազար) դրամ:

#### 4. ԾՐԱԳՐԻ ԻՐԱԿԱՆԱՑՄԱՆ ՀԱՄԱՐ ՊԱՀԱՆՋՎՈՂ ՆԵՐԴՐՈՒՄՆԵՐԸ

Գիշատիչների (գայլեր, շնագայլեր) գլխաքանակի կարգավորման համար կենսատեխնիկական միջոցների կազմակերպման և որսորդների խրախուսման համար 2011 թվականին հատկացվել է 22000.0 հազար դրամ, որից 2011 թվականի պետական բյուջեի համապատասխան ծրագրով՝ 18000.0 հազար դրամ, Լեռնային Ղարաբաղի Հանրապետության կառավարության պահուստային ֆոնդից՝ 4000.0 հազար դրամ: 2011 թվականի հունվարի 10-ից դեկտեմբերի 30-ն ընկած ժամանակահատվածում ոչնչացվել է 216 գլուխ գայլ:

2012 թվականին գիշատիչների գլխաքանակի կարգավորման համար պետբյուջեից անհրաժեշտ է հատկացնել 18000.0 հազար դրամ:

#### Տ Ե Ղ Ե Կ ՈՒ Թ Յ ՈՒ Ն

##### ՈՐՍՎԱԾ ԳԻՇԱՏԻՉՆԵՐԻ ԳԼԽԱՔԱՆԱԿԻ ՄԱՍԻՆ՝ ԸՍՏ ՇՐՋԱՆՆԵՐԻ

հատ

Լեռնային Ղարաբաղի Հանրապետության շրջաններ							
Ստեփանակերտ	Մարտակերտ	Մարտունի	Ասկերան	Հաղսուբ	Շուշի	Քաշաթաղ	Շահումյան
13	57	29	53	21	5	28	10
Ընդամենը՝							216

##### ՈՐՍՎԱԾ ԳԻՇԱՏԻՉՆԵՐԻ ԳԼԽԱՔԱՆԱԿԻ ՄԱՍԻՆ՝ ԸՍՏ ՏԱՐԵԹՎԵՐԻ

հատ

	1985թ.	1986թ.	1987թ.	2006թ.	2007թ.	2008թ.	2009թ.	2010թ.	2011թ.
	.	.		.	.	.			
գայլ	41	87	49	8	8	51	146	179	216
շնագայլ	356	553	494	19	-	-	229	265	-

ԼԵՌՆԱՅԻՆ ՂԱՐԱԲԱՂԻ ՀԱՆՐԱՊԵՏՈՒԹՅԱՆ  
ԿԱՌԱՎԱՐՈՒԹՅԱՆ ԱՇԽԱՏԱԿԱԶՄԻ  
ՂԵԿԱՎԱՐ – ՆԱԽԱՐԱՐ

Ա. ԱՎԱԳՅԱՆ